

शासकीय दुग्धशाळा प्रशासकीय इमारत, वरळी येथे महाराष्ट्र राज्य अनुसूचित जाती/जमाती आयोगाचे कार्यालय कार्यान्वित करण्यासाठी कामाच्या अंदाजपत्रकास प्रशासकीय मान्यता देण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक : सीबीसी-१०/२००६/प्र.क्र.५७५/मावक-५
मंत्रालय विस्तार भवन, मुंबई ४०० ०३२.
दिनांक :- ७ सप्टेंबर, २००७.

वाचा :-

- १) शासन निर्णय सामाजिक न्याय व विशेष सहाय्य विभाग क्र. सीबीसी-१०/२००६/प्रक्र ५७५/मावक-५, दि.४.१२.२००६
- २) शासन शुध्दीपत्रक सामाजिक न्याय व विशेष सहाय्य विभाग क्र. सीबीसी-१०/२००६/प्रक्र ५७५/मावक-५, दि.२७.२.२००७
- ३) शासन जापन सामाजिक न्याय व विशेष सहाय्य विभाग क्र. बीजीटी २००७/प्रक्र ३७३/अर्थसंकल्प, दि.२४.८.२००७

प्रस्तावना :- अनुसूचित जाती जमाती समाजाच्या मागण्यांच्या अनुषंगाने या समाजाच्या सध्याच्या सामाजिक, शैक्षणिक, आर्थिक व सांस्कृतिक, राजकीय वगैरे सद्यःस्थितीचा अभ्यास करण्याच्या अनुषंगाने शासनास उपाययोजना सुचविण्यासाठी दिनांक १ मार्च, २००५ च्या शासन निर्णयान्वये "अनुसूचित जाती / जमाती आयोग " गठीत करण्यात आला आहे. आयोगाच्या कार्यालयाकरिता आयुक्त, दुग्ध विकास यांची प्रशासकीय इमारत, वरळी, मुंबई येथे जागा उपलब्ध करून देण्यात आली आहे. सदर जागेत आयोगाचे कार्यालय कार्यान्वित करावयाचे आहे. या कामाकरिता उप अभियंता, अग्रीकल्चर कन्स्ट्रक्शन उप विभाग १०, वरळी, मुंबई - ४०० ०१८ यांनी नकाशे व अंदाजपत्रक तयार करून दिले आहे. सदर प्रस्तावास संदर्भ क्रमांक १ अन्वये प्रशासकीय मान्यता देण्यात आली होती. तथापि, काही तांत्रिक अडचणीमुळे सदर कामकाज हाती घेण्यात आले नाही. सदर कामास सन २००७-०८ या आर्थिक वर्षात प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय :- महाराष्ट्र राज्य अनुसूचित जाती / जमाती आयोगाच्या कार्यालयाकरिता शासकीय दुग्धशाळा प्रशासकीय इमारत, वरळी, मुंबई येथे जागा उपलब्ध करून देण्यात आली आहे. त्या ठिकाणी आयोगाचे कार्यालय कार्यान्वित करण्याकरिता येणाऱ्या कामासाठी रुपये १८,८१,३७०/- (रुपये अठरा लाख ऐक्याऐंशी हजार तीनशे सत्तर फक्त) इतक्या रकमेच्या नकाशे व अंदाजपत्रकास या शासन निर्णयान्वये प्रशासकीय मान्यता देण्यात येत आहे.

२. या कामासाठी येणाऱ्या खर्चाची तरतुद पुरेशी उपलब्ध नसल्यामुळे आयोगाच्या कार्यालयीन खर्चाकरीता (०३)(०४) समाज कल्याण संचालनालय (मागासवर्ग शाखा)(विधयो) या योजनेमधील (०२) मजुरीकरीता करण्यात आलेल्या आर्थिक तरतुदीमधून (०१)(०३) महाराष्ट्र राज्य अनुसूचित जाती आयोग (२२२५ ४०७ १) या उपलेखाशिर्षात शासन जापन सामाजिक न्याय व विशेष सहाय्य विभाग क्र. बीजीटी २००७/प्रक्र ३७३/अर्थसंकल्प, दिनांक २४ ऑगस्ट, २००७ अन्वये रुपये २०,००,०००/- (रुपये वीस लाख फक्त) इतकी रक्कम पुनर्विनियोजनाद्वारे वळती करण्यास मंजूरी दिलेली आहे. यास्तव, मागणी क्रमांक एन - २, मुख्य लेखाशिर्ष २२२५ - अनुसूचित जाती, अनुसूचित जमाती व इतर मागासवर्गीयांचे कल्याण, ०१ - अनुसूचित जातीचे कल्याण, ८०० - इतर खर्च, (०१) (०३) महाराष्ट्र राज्य अनुसूचित जाती आयोग (२२२५ ४०७ १) या शिर्षाखाली सन २००७-२००८ या आर्थिक वर्षात कार्यालयीन खर्चाकरिता उपलब्ध झालेल्या तरतुदीतून सदर खर्च भागविण्यात यावा.

३. महाराष्ट्र अनुसूचित जाती, जमाती आयोगाचे कार्यालय कार्यान्वित करण्यासाठी येणाऱ्या कामासाठीची रक्कम रु. १८,८१,३७०/- (रु.अठरा लाख ऐक्याऐंशी हजार तीनशे सत्तर फक्त) ही वरिष्ठ संशोधन अधिकारी, अनुसूचित जाती जमाती आयोग, मुंबई यांनी प्रथम कोषागारातून आहरित करून कार्यकारी अभियंता, बांधकाम विभाग, वरली, मुंबई यांना धनादेशाद्वारे वितरीत करण्यास मंजूरी देण्यात येत आहे.

४. हा शासन निर्णय, सार्वजनिक बांधकाम विभागाच्या अनौपचारिक संदर्भ क्रमांक ३३२४, दिनांक ४.१२.२००६ व अनौपचारिक संदर्भ क्रमांक १६६ दिनांक २९.६.२००७ अन्वये प्राप्त झालेल्या संमतीनुसार निर्गमित करण्यात येत आहे.

५. हा शासन निर्णय महाराष्ट्र शासनाच्या वेबसाईटवर दर्शविण्यात आले असून याचा संगणक संकेतांक २००७०९०७१५१९१९००१ आहे.

महाराष्ट्राचे राज्यपाल यांच्या आदेशानुसार व नावाने,

सही/-

(ज. न. राठोड)

उप सचिव, महाराष्ट्र शासन.

प्रत,

संचालक, समाजकल्याण, महाराष्ट्र राज्य, पुणे.

उप अभियंता (अॅग्रीकल्चर कन्स्ट्रक्शन उप विभाग-१०), वरली, मुंबई.

महालेखापाल, महाराष्ट्र १/२ (लेखा व अनुज्ञेयता), मुंबई/नागपूर.

महालेखापाल, महाराष्ट्र १/२ (लेखा परीक्षा) मुंबई/नागपूर.

अधिदान व लेखा अधिकारी, वांद्रे (पूर्व) मुंबई.

निवासी लेखा परीक्षा अधिकारी, मुंबई.

उप सचिव, सार्वजनिक बांधकाम विभाग (इमारती-२), मंत्रालय, मुंबई.

अवर सचिव (अर्थसंकल्प), सा.न्या.व वि.स.विभाग, मंत्रालय, मुंबई.

अध्यक्ष, महाराष्ट्र राज्य अनुसूचित जाती / जमाती आयोग, वरली दुग्धशाळा, वरली, मुंबई ४०० ०१८

सदस्य सचिव, महाराष्ट्र राज्य अनुसूचित जाती / जमाती आयोग, वरली दुग्धशाळा, वरली, मुंबई ४०० ०१८

वरिष्ठ संशोधन अधिकारी, महाराष्ट्र राज्य अनुसूचित जाती / जमाती आयोग, वरली दुग्धशाळा, वरली, मुंबई ४०० ०१८

निवड नस्ती / मावक-५.